



محکمہ اعلیٰ حضرت مولانا محمد شرف علی صاحب تھانوی رحمہ اللہ

مجلس علماء المسلمین پاکستان کا ترجمان

الاصباح ماہنامہ لاہور

ذوالقعدہ ۱۴۴۵ھ / مئی ۲۰۲۴ء

بانی:

حضرت وکیل احمد خان بشیر وانی رحمہ اللہ
مولانا مفتی



ذوالقعدہ ۱۴۴۵ھ، مئی ۲۰۲۴ء

فہرست

قارئین کی سہولت کے پیش نظر سرچ ایبل پی ڈی ایف پیش خدمت ہے۔ فہرست میں لکھے
عنوان یا مصنف کے نام پر کلک کریں اور مطلوبہ مضمون کا مطالعہ فرمائیں۔ جزاک اللہ خیرا

- | | | | |
|----|--|----|---|
| 1 | حمد باری تعالیٰ | 3 | حضرت ڈاکٹر منیر احمد اشرفی رحمہ اللہ |
| 2 | نعت رسول مقبول ﷺ | 4 | مولانا سید محمد فہیم ترمذی زید مجدہ |
| 3 | درس قرآن کریم | 5 | مولانا مفتی سید عبدالقدوس ترمذی صاحب کاشمیر |
| 4 | درس حدیث | 8 | شفیق الامت حضرت مولانا حافظ فضل الرحیم صاحب |
| 5 | حج، عین عشق و محبت، کارنگ | 11 | حکیم الامت مجتہد ملت حضرت مولانا شاہ محمد شرف علی تھانوی ذوالفقار |
| 6 | حج کیسے کریں؟ | 12 | حضرت مولانا محمد یوسف خان صاحب |
| 7 | اشرف المقالات | 25 | حضرت مولانا مفتی وکیل احمد خان بنیادی صاحب |
| 8 | مجالس مسیح الامت | 30 | حضرت مولانا شاہ محمد مسیح اللہ خان شیروانی رحمہ اللہ |
| 8 | روح تصوف | 35 | حضرت مولانا مفتی محمد شفیع عثمانی رحمہ اللہ |
| 10 | چودھویں صدی کے مجدد حکیم الامت مولانا اشرف علی تھانوی کا فیضان | 36 | حضرت علامہ ڈاکٹر خالد محمود صاحب رحمہ اللہ |
| 11 | تذکرہ: حضرت مولانا محمد اکرم کاشمیری صاحب قدس سرہ تعالیٰ | 42 | مولانا محمد افضال خان اشرفی |
| 12 | حکیم الامت مولانا اشرف علی تھانوی کا دعوت و تربیت کا اسلوب | 46 | حضرت مولانا ڈاکٹر محمد سعد صدیقی صاحب مدظلہ |
| 13 | حج کیا ہے؟ | 51 | حضرت مولانا محمد اسماعیل ریحان صاحب |
| 14 | فلسطین کی پکار، شیخ الاسلام مفتی محمد تقی عثمانی مدظلہ | 55 | حافظ عبداللہ اسد |
| 15 | تصحیح قرآن کی ضرورت | 57 | از: ادارہ |
| 16 | مسنون دعائیں | 59 | مفتی عبدالصمد سجاد |



ماہنامہ
الاسیاس

ذوالقعدہ ۱۴۴۵ھ، مئی ۲۰۲۴ء

چودھویں صدی کے مجدد

حکیم الامت مجدد ملت محمد شرف علی تھانویؒ کا فیضان

حضرت علامہ ڈاکٹر خالد محمود صاحب رحمہ اللہ

یوں تو اہل طریقت کے مقامات اپنے اپنے ہیں اور ان میں کئی طبقات ہوئے ہیں مگر جہاں تک مجدد کا تعلق ہے تو یاد رکھئے کہ مجھ اپنے مقام سے نہیں بلکہ اپنے کام سے پہچانا جاتا ہے۔ حضرت امام شاہ ولی اللہ محدث دہلوی (۱۱۷۶ھ) نے اس کی تصریح فرمائی ہے۔

حضرت تھانوی رحمہ اللہ چودھویں صدی کے مجدد تھے۔ آپ کی خدمات صرف قرآن و حدیث اور فقہ اسلامی پر ہی نہ تھیں احسان و سلوک میں بھی آپ کا کام اتنا جامع ہمہ گیر ہے کہ اس کا احاطہ کرتے ہوئے قلم ساتھ نہیں دیتا۔ سو مناسب سمجھا کہ اسے ہم اس بزرگ کے حوالہ سے سپرد قلم کریں جو علمی ادبی دینی اور تاریخی دائروں میں شہرہ آفاق تھا اور جس نے ان علماء سے بھی استفادہ کیا تھا جو علمائے دیوبند سے وابستہ نہ تھے اس نے پھر براہ راست تھانہ بھون حاضری دی اور حضرت کو بہت قریب سے دیکھا اور ان کے قلم میں بھی اتنی سلامتی اور قوت تھی کہ آپ جم کر ایک بات کہہ سکتے تھے میری مراد مورخ اسلام حضرت علامہ سید سلیمان ندوی رحمہ اللہ ہیں۔ آپ نے حضرت حکیم الامت رحمہ اللہ کو کس طرح پایا اسے آپ کی زبانی سنیں۔ آپ لکھتے ہیں:-

اصلاح امت کی کوشش میں علمی و عملی زندگی کے ہر گوشہ پر ان کی نظر تھی۔ بچوں سے لے کر بوڑھوں تک عورتوں سے لے کر مردوں تک، جاہلوں سے لے کر عالموں تک فاسقوں سے لے کر صوفیوں، درویشوں، زاہدوں تک، غریبوں سے لے کر امیروں، استادوں اور مدرسوں تک، غرض ہر صنعت امت اور ہر جماعت کے کاموں تک ان کی نظر دوڑی۔ شادی بیاہ، غمی اور دوسری تقریبوں اور اجتماعوں تک کے احوال پر ان کی نگاہ پڑی اور شریعت کے معیار پر جانچ کر ہر ایک کا کھرا اور کھوٹا لگ کیا اور رسوم و بدعات اور مفاسد کے ہر روڑے اور تھر کو صراط مستقیم سے ہٹا دیا۔ تبلیغ، تعلیم، سیاست، معاشرت، معاملات، اخلاق، عبادات اور عقائد میں دین خالص کی نظر میں جہاں کو تا ہی نظر آئی اس کی اصلاح کی۔ فقہ کے نئے نئے مسائل اور مسلمانوں کی نئی نئی ضرورتوں کے متعلق پورا سامان مہیا کر دیا اور خصوصیت کے ساتھ فن احسان و سلوک کی جس کا مشہور نام تصوف ہے تجدیدی کی۔ (جامع المجددین ص: ۲۷)



پھر آپ نے یہ بھی کہا:-

وہ فن جو جوہر سے خالی ہو چکا تھا پھر شبلی، جنید اور جیلانی، بسطامی اور سہروردی و سرہندی رحمہم اللہ بزرگوں کے خزانوں سے معمور ہو گیا۔ یہ ہستی مولانا اشرف علی تھانوی رحمہ اللہ کی ہے۔

حکیم الامت مولانا اشرف علی تھانوی رحمہ اللہ کا فیضان طریقت

حکیم الامت مولانا اشرف علی تھانوی رحمہ اللہ نے تصوف اور احسان و سلوک کے موضوع ہے تقریباً پچاس سے زائد کتابیں اور رسائل تحریر فرمائے ہیں۔ قرآن کریم کی آیات سے تصوف کا اثبات اور احادیث کریمہ سے تصوف کا ثبوت اپنی نظیر آپ ہے اور یہ آپ ہی کا حصہ تھا اس کی سابق میں کوئی مثال نہیں ملتی۔ آپ کے مجموعہ فتاویٰ (امداد الفتاویٰ) میں ایک مستقل باب کتاب السلوک کے نام سے ہے جس میں آپ نے تصوف کے بارے میں اٹھنے والے سوالات کے جوابات اور اعتراضات و شبہات کے تسلی بخش جوابات دیئے ہیں۔ آپ کے مواعظ (جو ۳۰ جلدوں میں ہیں) و ملفوظات (جو ۱۵ جلدوں میں ہیں) میں تصوف کے حقائق و دقائق اور مسائل و معارف جگہ جگہ ملتے ہیں جس سے کئی جلدیں مرتب ہو سکتی ہیں۔ آئیے ہم حضرت کی چند اہم تالیفات دیکھیں اور اندازہ کریں کہ حضرت حکیم الامت کی خدمات تصوف کس قدر روشن ہیں۔

(۱) مسائل السلوک من کلام ملک الملوک

یہ کتاب عربی میں ہے اس میں سلوک کے ہر مسئلے کو آیات قرآنیہ سے ثابت کیا ہے اور تصوف کے شعبے کی کلام اللہ سے تائید فرمائی۔ یہ کتاب شریعت کی روح اور طریقت کی جان ہے۔ مخالفین تصوف کے لیے اتمام حجت اور محبین سلوک کے لیے از دیاد مجتہد ہے، اس کا اردو ترجمہ رفع الشکوک ترجمہ مسائل السلوک کے نام سے ہو چکا ہے۔

(۲) التشریف بمعرفة احادیث التصوف

یہ بھی عربی میں ہے۔ اس کتاب میں ان احادیث کی تحقیق ہے جو کتب تصوف یا صوفیاء کرام کے کلام میں آئی ہیں۔ پھر ان احادیث کی حیثیت بتائی گئی ہے کہ یہ کسی درجے کی ہیں۔ اس کتاب میں ان احادیث کی حقیقت بھی واضح کی گئی ہے جو دراصل حدیث نہیں بلکہ غلطی سے لوگوں نے اسے حدیث مشہور کر دیا تھا۔ اس کا اردو ترجمہ تکمیل التصرف فی تسہیل التشریف کے نام سے ہوا ہے۔

(۳) التکشف فی مہبات التصوف

اس کتاب میں تصوف کی حقیقت کو کتاب و سنت سے ثابت کیا گیا ہے اور اس کی راہ میں پائی جانے والی بدعات کی نشاندہی بھی کی گئی ہے تاکہ سالک آسانی کے ساتھ صراطِ مستقیم کو پالے۔ پانچ سو کے قریب صفحات کی یہ کتاب تصوف کے مسائل مہمہ پر مشتمل ہے اور تاریخ تصوف میں اس جیسی علمی کتاب نظر نہیں آتی۔

(۴) قصد السبیل الی البولی الجلیل

اس کتاب میں فن تصوف کی حقیقت اور اس کا صحیح طریقہ بتلایا گیا ہے، اس میں عوام کی اس غلط فہمی کا ازالہ کیا گیا ہے کہ تصوف ترک دنیا کا نام ہے اور یہ راہ بہت دشوار ہے۔ اس کتاب کے مطالعہ سے واضح ہو جاتا ہے کہ تصوف کا دروازہ کسی بندہ خدا پر بند ہیں ہے۔

(۵) حقیقة الطريقة من السنة الانیقة

یہ رسالہ التکشف میں شامل ہے اس میں ۳۱ باب ہیں جو التکشف کے ضمن میں بیان ہوئے ہیں، ان سب کو تین سو احادیث سے مزین فرمایا ہے۔

(۶) النکت الدقیقة

اس کتاب میں تصوف کے دقیق نکات سے بحث کی گئی ہے۔

(۷) تربية السالك وتنجية الهالك

فن تصوف کی یہ کتاب نہایت کارآمد اور رہبر کی حیثیت رکھتی ہے۔ اس کتاب میں سالکین کے مشکل مسائل کا حل بتایا گیا ہے اور ان کے شبہات کا جواب دیا گیا ہے۔ تین مخیم جلدوں میں یہ کتاب نہ صرف سالکین کے لیے مفید ہے بلکہ محققین نے بھی اس سے بہت کچھ پایا ہے۔

(۸) تعلیم الطالب

اس رسالہ میں طالبین کے لیے متعدد مفید نصائح درج ہیں۔

(۹) کلیہ مثنوی شرح مثنوی مولانا روم

مولانا جلال الدین رومی رحمہ اللہ کی کتاب مثنوی شریف کی یہ بے نظیر شرح ۲۵ جلدوں میں ہے۔ اس

شرح میں مسائل تصوف کو نہایت موثر اور دلنشین پیرایہ میں سمجھایا گیا ہے۔

(۱۰) مثنوی زیرو بم

حضرت تھانوی رحمہ اللہ نے یہ نظم مثنوی مولانا روم رحمہ اللہ کی بحر میں اس وقت لکھی جب آپ کی عمر صرف اٹھارہ سال تھی۔ یہ اشعار تصوف کی روح رواں اور سوز و گداز کے مضامین سے لبریز ہیں۔ اس میں تصوف کے مسائل اور اس کے حقائق بھی پوری طرح کھولے ہیں۔

اس کے علاوہ اصلاح المزاج باصلاح العلاج، حسن العلاج لسوء المزاج، رونمائے مثنوی، تمیز العشق من الفسق، القول الفصل فی بعض آثار الوصل، الاعتدال فی متابعتہ الرجال، دخول و خروج برزول و عروج، الانوار و التحلی، مسائل مثنوی، انوار الوجود فی اطوار الشہود، التحلی العظیم فی احسن التقویم، حق السماع، عرفان حافظ، معارف العوارف ترجمہ عوارف المعارف، الابتلاء لائل الاصطفاء، الجلاء والشفوف فی الرضاء والخوف، ارضی الاقوال فی عرض الاعمال، الیم فی الیم، الطم فی الیم، رفع الضیق عن مسائل الطريق، البصائر فی الدوائر، الرفیق فی سواء الطريق، شمس الفضائل لشمس الرذائل، لامع علامات الاولیاء، تعلیم الدین، حیات المسلمین، اصلاح انقلاب امت۔

پھر یوں تو حضرت تھانوی رحمہ اللہ کے ہر وعظ میں مسائل تصوف اور تزکیہ قلب سے بحث کی گئی ہے تاہم تزکیہ و اخلاق کے موضوع پر آپ کے وعظ کی تعداد تقریباً ۸۵ ہے۔ اس سے آپ اندازہ کر سکتے ہیں کہ احسان و سلوک کے سلسلے میں حضرت تھانوی رحمہ اللہ کا کام کتنا جامع ہوا ہے۔

مولانا پیر مہر علی شاہ صاحب گولڑوی رحمہ اللہ کے خلیفہ مولانا غلام محمد گھوٹوی رحمہ اللہ فرماتے ہیں کہ مولانا تھانوی رحمہ اللہ کی کتابوں پر نظر کرنے سے گمان ہوتا ہے کہ یہی اس صدی کے مجدد ہیں۔

حضرت تھانوی رحمہ اللہ کے خلفاء کی تصوف میں تالیفات

حضرت تھانوی رحمہ اللہ کے خلفائے کرام نے بھی تزکیہ و تصوف کے موضوع پر گراں قدر کتابیں تالیف فرمائی ہیں۔ ان میں سے چند اکابر اور ان کی تالیفات تصوف ملاحظہ کریں۔

(۱) مصلح الامت حضرت مولانا شاہ وصی اللہ الہ آبادی رحمہ اللہ

آپ رحمہ اللہ نے تصوف، نسبت صوفیہ (دوحصے) وصیتہ الاخلاص، فوائد صحبت، تلاش مرشد، طریقہ اصلاح،

عاقبتہ الافکار، وصیتہ السالکین، ذکر اللہ، راہ صفا، خوفِ آخرت لکھیں۔ آپ کے وعظ و ملفوظات بھی ہیں جو تزکیہ قلب حاصل کرنے والوں کے لیے ایک رہنما حیثیت رکھتے ہیں۔

(۲) مسیح الامت حضرت مولانا شاہ مسیح اللہ جلال آبادی رحمہ اللہ (۱۳۱۳ھ)

آپ رحمہ اللہ نے شریعت و تصوف، ایوان طریقت لکھیں۔ پھر آپ کے مواعظ میں سے ذکر الہی، خوف الہی، تعلق الہی، خشیت الہی، الاخلاص، جہاد اور اصلاح نفس، خلاصہ تصوف بہت معروف ہیں نیز آپ کی اصلاحی مجالس کے بھی دس سے زیادہ حصے شائع ہو چکے ہیں۔

(۳) محدث شہیر حضرت مولانا ظفر احمد عثمانی قدس سرہ (۱۳۹۲ھ)

آپ رحمہ اللہ نے عارف باللہ شیخ سید احمد رفاعی رحمہ اللہ کی کتاب البرہان المود کا ترجمہ البیان المشید کے نام سے فرمایا، پھر امام شعرانی کی البحر المور د کا اردو ترجمہ الدر المنفود کے نام سے اور آداب العبودیہ کا اسباب المحمودیہ کے نام سے ترجمہ کیا پھر شیخ منصور حلاج کے حالات پر ایک تحقیقی کتاب القول المنصور فی ابن المنصور تالیف فرمائی۔ آپ کی کتاب انکشاف الحقیقۃ عن استخلاف الطریقہ اپنے موضوع پر نئی کتاب ہے جس میں اس امر سے بحث کی گئی ہے کہ شریعت و طریقت سے واقف ہونے اور مجاز بیعت ہونے کے بعد کیا شیخ اس سے اپنی خلافت واپس لے سکتا ہے۔ آپ کے اصلاحی مکتوبات الظفر الحلی باشراف العلی کے نام سے آپ کی زندگی میں ہی شائع ہو گئے تھے۔

(۴) حکیم الاسلام حضرت مولانا قاری محمد طیب صاحب رحمہ اللہ

آپ رحمہ اللہ کے خطبات میں جگہ جگہ مسائل تصوف سے بحث کی گئی ہے اور تصوف کے بعض اہم مسائل کو نہایت موثر اور دلنشین پیرایہ میں سمجھایا گیا ہے۔ آپ کا ایک وعظ اہمیت تزکیہ کے عنوان پر بھی ہے جس کا انگریزی میں ترجمہ ہو چکا ہے۔

(۵) حضرت مولانا محمد عیسیٰ صاحب الہ آبادی رحمہ اللہ

آپ رحمہ اللہ نے انفاس عیسیٰ کے نام سے تصوف کے معارف پیش کئے ہیں۔

(۶) حضرت مولانا مفتی محمد حسن صاحب امرتسری رحمہ اللہ

آپ رحمہ اللہ نے الکلام الحسن میں حضرت تھانوی رحمہ اللہ کے افادات جمع کئے ہیں جس میں تزکیہ و تصوف

اور قلبی اصلاح کے لیے بہت قیمتی مواد ملتا ہے۔

(۷) حضرت خواجہ عزیز الحسن مجذوب رحمہ اللہ

آپ رحمہ اللہ نے تصوف کے حقائق و معارف کو منظوم کلام میں پیش کیا ہے اور اس راہ پر چلنے والوں کے لیے بہت رہنمائی فرمائی ہے آپ رحمہ اللہ نے اپنے شیخ کے افادات کو حسن العزیز کے نام سے بھی کئی حصوں میں شائع فرمایا ہے۔

(۸) حضرت مولانا ڈاکٹر عبدالحی صاحب عارفی رحمہ اللہ

آپ رحمہ اللہ نے اپنے شیخ کے اصلاحی افادات کو مآثر حکیم الامت، بصائر حکیم الامت اور معارف حکیم الامت کے نام سے شائع فرمایا ہے۔ آپ رحمہ اللہ کا منظوم کلام صہبائے سخن کے نام سے شائع ہو چکا ہے جو معرفت و محبت میں ڈوبا ہوا ہے اور قلب میں محبت الہی کا ایک خاص کیف پیدا کرتا ہے۔

ہم نے یہاں حضرت تھانوی رحمہ اللہ کے اجل خلفائے کرام اور ان کی چند تالیفات کا ذکر کیا ہے، ان کے علاوہ دیگر اکابر نے بھی اس موضوع پر نہایت مفید رسائل تحریر فرمائے ہیں۔

جہاں تک دور آخر میں مجموعی طور پر تزکیہ و تصوف کی علمی اور تحریری خدمات کا تعلق ہے تو اس میں کوئی شبہ نہیں کہ اس دور آخر میں علمائے حق کی خدمات بہت وسیع ہیں۔ (آثار الاحسان جلد ۱)



حج نہ کرنے پر وعید

عَنْ أَبِي أُمَامَةَ قَالَ: قَالَ رَسُولُ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ مَنْ لَمْ يَسْتَعْلَمْ بِحَاجَةِ ظَاهِرَةِ أَوْ سُلْطَانِ جَائِزٍ أَوْ مَرَضٍ خَافِئٍ لِمَاتٍ وَلَمْ يَخْجِ فَلَيْسَتْ لَهُ حَقٌّ يَهُودِيًّا وَإِنْ شَاءَ نَصَرْنَا أَبْنَاءَ الْإِسْلَامِ مِنْ مَاتَ وَلَمْ يَحْجِ: 1828، اسنادہ صحیف

ترجمہ: رسول اللہ ﷺ نے فرمایا!

جس شخص کو کسی ضروری حاجت یا ظالم بادشاہ یا مرض شدید نے حج سے نہیں روکا، اور اس نے حج نہیں کیا اور مر گیا تو وہ چاہے یہودی ہو کر مرے یا نصرانی ہو کر مرے۔